

Microsoft, AI kömekçisi bolan Copilot Voice üçin täzelenme taýýarlaýar, bu täzelenme eýýäm ispan dilinde tebigy sesler goşýar we bu, iňlis bilen ispan diliniň arasynda ýeňil geçişi üpjün eder. Digital Trends-in habaryna görä, bu täzelik Microsoft-nyň hünärmenleri tarapyndan “möhüm öwrülşik” diýlip atlandyryldy we ulanyjylara AI bilen ene dili aksenti bilen ispança geplemäge mümkinçilik berýär.

Elm we Alder ady berlen täze sesler, ulanyjynyň ispança gürleýändigini awtomatik tanap, degişli jogap berýär. Bu diňe bir terjime däl-de, medeni aýratynlyklary hem göz önünde tutýan has doly aragatnaşykdyr. Microsoft-yň önüm menejeriniň sözlerine görä, bu funksiýa dili öwrenmek, köp dilli sebitlerde aragatnaşyk gurmak we medeni baglanyşyklary pugtalandyrmak üçin mümkinçilik berýär. Bu funksiýa ähli platformalarda — PC-den mobil enjamlar çenli işläp biler.

Copilot Voice tekst girizmezden, sorag bermäge we iş tabşyryklaryny ýerine ýetirmäge mümkinçilik berýän AI sesli interfeýsidir. Microsoft başga diller üstünde-de işleýär, ýöne häzirikçe jikme-jik maglumatlary aýan etmedi.